



Сёння сваю гісторыю распавядае сястра Іерамія з Кангрэгацыі Сясцёр Найсвяцейшай Сям'і з Назарэта. Актыўнае парафіяльнае жыццё

Сястра Іерамія нарадзілася ў горадзе Гродна. Паходзіць з сям'і працоўнага і бухгалтара. Бацькі мелі дваіх дзяцей: дзяўчынку і малодшага хлопчыка.

Кожную нядзелю ўся сям'я ішла ў пабернардынскі касцёл. У будні дзеці наведвалі заняткі рэлігіі. Ва ўзросце 8 гадоў дзяўчынка прыступіла да Першай святой Камунії.

“**Пакуль жыла бабуля, мы заўсёды былі ў касцёле, – успамінае сястра Іерамія, – былі побач з алтаром. А потым я стала хадзіць самастойна... Далучылася да членаў руху “Свято Жыцця”, якая збіралася для разважання над Святым Пісаннем. А праз нейкі час у парафіі сфарміраваўся “касцяк” актыўнай моладзі, у які ўваходзіла і я”.**

†

Маладыя людзі ездзілі на сустрэчу з папам Янам Паўлам II у Чанстахову, сустракаліся з айцамі салезіянамі, прымалі ружанец, перыгрынацыя якога адбывалася па ўсяму Савецкаму Саюзу.

“**Мы заўсёды былі там, дзе толькі можна было быць. Сябравалі, дапамагалі адзін аднаму па вучобе. Раз на тыдзень сустракаліся на катэхезе з сястрой і амаль штодзённа прыйходзілі ў касцёл”.**

На Бога заўсёды можна паспадзявацца

Аўтар: Ангеліна Пакачайла
31.05.2015 01:00

Заручыны з Богам

У чарговую гадавіну расстрэла 11 сяцёў назарэтанак у 1991 годзе дзяўчына была прынята ў пастулят. Разам з ёю былі яшчэ трох сяброўкі з “парафіяльнага касцяка”.

“Сёстры ведалі нас. Ім было радасна”.

З 1993 года – навіцыят, у 1995 годзе – першыя шлюбы. Урачыстасць складання вечных шлюбаў адбылася ў тым жа пабернардынскім касцёле 19 жніўня 2000 года.

“Мы былі першымі ў Беларусі сёстрамі назарэтанкамі, якія прыйшли ў супольнасць адразу з-за школьнай лавы”.



Дапамагчы духоўна

Спачатку сястра працавала ў пабернардынскім касцёле, ездзіла ў Путрышкі, Верцялішкі, Панямунь праводзіць катэхезу для дашкалят. Затым трох гады працавала з дзецьмі ў фарным касцёле ў Лідзе. Пасля на працягу дзесяці гадоў служыла ў аплаткарні ў Навагрудку. З 2012 года сястра Іерамія працуе ў дыяцэзіяльнай краме ў горадзе Гродна.

□ **“Людзі прыходзяць сюды са сваімі патрэбамі. Часта шукаюць не проста дапаўненне ў інтэр’ер, а духоўную параду. Раяцца, як зрабіць лепш. Часам даводзіцца некага пераконваць, што свечка не ўратуе. Не бывае такога, што паклаў абразок у кашалёк – і ўсё па жыцці будзе добра. Тлумачу сутнасць духоўных рэчаў”.**

Дзякуючы настаўленням маці, яшчэ да паступлення ў пастулят сястра мела за плячыма скончаныя курсы польскай мовы і спецыяльнасць прадаўца. Відавочна, гэта як нельга лепей выкарыстоўваецца сёння сястрой у манаскім жыцці.

Дзякуючы Богу

“З часам я разумею: гэта дзякуючы Богу я такая, якой зараз з’яўляюся. Нават прыходжу да думкі, што, клічучы да сябе, Бог засцерагае нас ад чагосьці”.

Сястра ўпэўнена, што на Бога заўсёды можна паспадзявацца. Ён дае роўна столькі, колькі чалавек можа вытрымаць. **“Я жыву ў манастыры і маю блізкі контакт з Усявышнім, я могу размаўляць з Ім на любыя тэмы. А чым бліжэй адносіны з Богам, тым смялей мы можам звяртацца да Яго з банальными проблемамі”.**

У размове сястра прызнаеца, што вечарам на малітве ўспамінае ўсіх людзей, якія

На Бога заўсёды можна паспадзявацца

Аўтар: Ангеліна Пакачайла

31.05.2015 01:00

праз яе праходзяць. Гэта яна лічыць адной з пераваг манаскага жыцця: знаходзячыся бліжэй да Бога, сястра прагне дапамагчы акружаючым.